



# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 5 Vol. V	തിരുവനന്തപുരം, ചൊവ്വ Thiruvananthapuram, Tuesday	2016 ജൂലൈ 12 12th July 2016 1191 മിഥുനം 28 28th Mithunam 1191 1938 ആഷാഢം 21 21st Ashadha 1938	നമ്പർ No.
		28	

## PART III

## Fisheries Department

### വിജ്ഞാപനം

നമ്പർ 20/16.

2016 ജൂൺ 20.

ആലപ്പുഴ ജില്ലയിലെ മത്സ്യവകുപ്പ് അരുർ ഫിഷറീസ് സെക്ഷനിൽപ്പെട്ട കുന്നമ്പാട് ഊന്നിപ്പാട്ടിലെ 10-ാം നമ്പർ ഊന്നിയിൽ 1/2 വല ഊന്നിയും ടി പ്ലാട്ടിൽ 95, 39 എന്നീ വലകൾ ഒന്നാം തരത്തിൽപ്പെടുത്തി മുഴുവനായും ടി സെക്ഷനിൽ തൂമ്പുകൽപ്പാട്ടിൽ 12-ാം നമ്പർ ഊന്നി PTR 853-ാം നമ്പർ പട്ടയപ്രകാരം ഒന്നാംതരത്തിൽപ്പെടുത്തിയും മേൽപ്പടി സെക്ഷനിൽ വരുന്ന മുരിക്കുംതറപ്പാട്ടിൽ 8-ൽ 1/2 വലയും ഒന്നാംതരത്തിൽപ്പെടുത്തി PTR 799-ാം നമ്പർ പട്ടയ പ്രകാരം ചേർത്തല താലൂക്കിൽ അരുർ വില്ലേജിൽ അരുർ മുറിയിൽ ചക്കന്തക്കടവിൽ വീട്ടിൽ കണ്ടശങ്കരൻ പേർക്ക് പതിച്ചു പട്ടയം നൽകിയിട്ടുള്ളതാണ്. ടി ഊന്നി ടിയാന്റെ കൈവശത്തിലും അനുഭവത്തിലും ഇരിക്കെ നോക്കി നടത്തുവാൻ പറ്റാത്ത സാഹചര്യത്തിൽ മക്കളായ (1) വാസു, (2) തങ്കപ്പൻ, (3) പങ്കജാക്ഷൻ (4) മീനാക്ഷി, (5) സത്യഭാമ മുതൽ പേരിൽ രണ്ടാം പേരുകാരനായ തങ്കപ്പൻ പേർക്ക് 23-9-1975 (ആയിരത്തിത്തൊള്ളായിരത്തി എഴുപത്തിയഞ്ചാമാണ്ട് സെപ്റ്റംബർ മാസം ഇരുപത്തി മൂന്ന്)-ാം തീയതി കുത്തിയതോട് സബ് രജിസ്ട്രാർ ആഫീസിലെ 3018-ാം നമ്പർ ധനനിശ്ചയ ആധാരപ്രകാരം ബി പട്ടിക വസ്തുവകകളിൽപ്പെടുത്തി സിദ്ധിച്ചിട്ടുള്ളതാകുന്നു. ടി ഊന്നിവലകൾ ഇപ്പോൾ ടിയാന്റെ കൈവശത്തിലും അനുഭവത്തിലും ഇരിക്കുന്നു. ടി തങ്കപ്പൻ ടി

വലകൾ തന്റെ പേരിൽക്കൂടി പോക്കുവരവുചെയ്ത് പുതിയ പട്ടയം നൽകണമെന്ന് കാണിച്ച് പ്രമാണത്തിന്റെ ശരിപ്പകർപ്പ് സഹിതം അപേക്ഷ ബോധിപ്പിച്ചിട്ടുള്ളതാകുന്നു.

അന്വേഷണത്തിൽ ടിയാൻ ഇപ്പോൾ മത്സ്യബന്ധന പ്രവർത്തനങ്ങളിൽ ഏർപ്പെടുന്ന ഒരു പരമ്പരാഗത മത്സ്യത്തൊഴിലാളി കുടുംബാംഗമാണെന്നറിയുന്നു.

മേൽ വിവരിച്ച സാഹചര്യത്തിൽ കുന്നമ്പാട് ഊന്നിപ്പാട്ടിലെ 10-ൽ 1/2 വലയും 95, 39 എന്നീ വലകളും തൂമ്പുകൽപ്പാട്ടിലെ 12-ാം നമ്പർ ഊന്നിയും, മുരിക്കുംതറപ്പാട്ടിലെ 8-ൽ 1/2 വലയുടെയും പഴയ പട്ടയം റദ്ദ് ചെയ്ത് പുതിയ പട്ടയം ടിയാന് നൽകുന്നതിന് തീരുമാനിച്ചിരിക്കുന്നു. ആയതിന് ആർക്കെങ്കിലും ന്യായമായ ആക്ഷേപമോ നിർദ്ദേശമോ ഉണ്ടെങ്കിൽ അത് ഈ പരസ്യം പ്രസിദ്ധം ചെയ്യുന്ന ഗസറ്റ് തീയതി മുതൽ ഒരു മാസത്തിനകം പരസ്യാധികാരിയെ അറിയിച്ചിരിക്കേണ്ടതാകുന്നു. നിശ്ചിത തീയതിക്കുള്ളിൽ യാതൊരുവിധ ആക്ഷേപമോ നിർദ്ദേശമോ ലഭിക്കുന്നില്ലായെങ്കിൽ ഇനിയൊരറിയിപ്പ് കൂടാതെ ടി കുന്നമ്പാട് ഊന്നിയിലെ 10-ൽ 1/2 വല, 95, 39 എന്നീ വലകളും തൂമ്പുകൽപ്പാട്ടിൽ 12-ാം നമ്പർ ഊന്നിയും, മുരിക്കുംതറപ്പാട്ടിൽ 8-ൽ 1/2 വലയുടെയും പഴയ പട്ടയം റദ്ദ് ചെയ്ത് പുതിയ പട്ടയം ടിയാന് നൽകുന്നതാണെന്ന് ഇതിനാൽ സകലമാനപേരെയും അറിയിച്ചുകൊള്ളുന്നു.

(ഒപ്പ്)

ഫിഷറീസ് ഡെപ്യൂട്ടി  
ഡയറക്ടറാഫീസ്, ആലപ്പുഴ.

ഫിഷറീസ്  
ഡെപ്യൂട്ടി ഡയറക്ടർ.